

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৬৩৩/২০২০

‘মুখ্যমন্ত্রীর গ্রাম্য পরিবহন আঁচনি’র শুভাবস্তু কৰিলে মুখ্যমন্ত্রী সোণোৱালে

আত্মনির্ভরশীল অসমৰ লক্ষ্য বাস্তৱায়িত কৰাৰ বাবে হিতাধিকাৰীসকলে আঁচনিখনৰ জৰিয়তে লাভ কৰা সা-সুবিধা নিষ্ঠাসহকাৰে কামত খটুৱাৰ লাগিব : মুখ্যমন্ত্রী

দিছপুৰ, ২৩ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি ৰাজ্য চৰকাৰৰ পৰিবহন বিভাগৰ দ্বাৰা অসম প্ৰশাসনীয় পদাধিকাৰী মহাবিদ্যালয়ত আয়োজন কৰা এক অনুষ্ঠানৰ জৰিয়তে ‘মুখ্যমন্ত্রী গ্রাম্য পৰিবহন আঁচনি’খন হিতাধিকাৰীলৈ বাহন প্ৰদানেৰে আনুষ্ঠানিকভাৱে শুভ উদ্বোধন কৰে। এই আঁচনিখনৰ জৰিয়তে গ্রামাঞ্চলৰ যোগাযোগ ব্যৱস্থাৰ সূচলতা তথা গ্রামাঞ্চলত নিয়োগ সৃষ্টিৰ পৰিসৰ বৃদ্ধি কৰাৰ লক্ষ্য লোৱা হৈছে।

উল্লেখ্য যে ২০১৯ বৰ্ষৰ স্বাধীনতা দিৱসৰ ভাষণত মুখ্যমন্ত্রী সৰ্বানন্দ সোণোৱালে এই আঁচনিখন ঘোষণা কৰিছিল আৰু এই ঘোষণা অনুসৰিয়ে ৰাজ্য চৰকাৰৰ পৰিবহন বিভাগে আজি এই আঁচনিখন মুখ্যমন্ত্রীৰ দ্বাৰা আনুষ্ঠানিকভাৱে শুভাবস্তু কৰিছে। এই আঁচনিখনৰ জৰিয়তে প্ৰথম পৰ্যায়ত ১০০ কোটি টকা ব্যয় সাপেক্ষে ৰাজ্যখনৰ ১০ হাজাৰ গাঁও সামৰি লোৱা পদক্ষেপ লোৱাৰ হৈছে। আঁচনিখনৰ জৰিয়তে লক্ষ্য লোৱা প্ৰতিখন গাঁৱৰ এগৰাকীকৈ হিতাধিকাৰীক এখন লঘু যান-বাহন প্ৰদান কৰাৰ পদক্ষেপ লোৱা হৈছে। এই আঁচনিখনৰ অধীনত যোগ্য হিতাধিকাৰীক লঘু যান-বাহনখনৰ ক্ৰয় মূল্যৰ ২৫ শতাংশ অথবা ১ লাখ টকা ৰাজ্য চৰকাৰে প্ৰদান কৰিব।

আঁচনিখনৰ শুভাবস্তু কৰি মুখ্যমন্ত্রী সোণোৱালে আঁচনিখনৰ অধীনত লঘু যান-বাহন লাভ কৰা হিতাধিকাৰীসকলক আত্মনির্ভৰশীলতাৰ উৎকৃষ্ট সফলতাৰ উদাহৰণ সৃষ্টিৰ বাবে অহোপুৰুষাৰ্থ কৰিবলৈ আহ্বান জনায় যাতে গাঁওখনৰ অন্যান্য যুৱক-যুৱতীসকলেও তেওঁৰ সফলতাৰ দ্বাৰা প্ৰেৰণা লাভ কৰি নিজকে এগৰাকী সফল উদ্যোগীলৈ ৰূপান্তৰিত হোৱাৰ বাবে আগ্রহী হয়। দেশৰ অৰ্থনীতি পুনৰুৎসুকন বাবে প্ৰধানমন্ত্ৰী নৰেন্দ্ৰ মোদীয়ে ২০ লাখ কোটি টকাৰ পেকেজ ঘোষণাৰ পৰিপ্ৰেক্ষিতত দেশৰ সকলোৱে এই বিকাশৰ যাত্রাত চামিল হৈ দেশৰ অৰ্থনীতিক উন্নয়ন ত্বৰান্বিত কৰাৰ অংশীদাৰ হ'ব লাগিব বুলিও মুখ্যমন্ত্রীয়ে কয়।

প্ৰধানমন্ত্ৰী নৰেন্দ্ৰ মোদীয়ে আত্মনির্ভৰ ভাৰত গঢ়ি তোলাৰ বাবে জনোৱা আহ্বানৰ প্ৰতি ইতিবাচক সঁহাৰি জনাই ৰাজ্য চৰকাৰেও আত্মনির্ভৰ অসম গঢ়ি তোলাৰ লক্ষ্যৰে ‘মুখ্যমন্ত্রী গ্রাম্য পৰিবহন আঁচনি’ৰ লেখীয়া বহু সংখ্যক আঁচনি ৰূপায়ণৰ পদক্ষেপ লৈছে বুলি মুখ্যমন্ত্রীয়ে কয়। চৰকাৰৰ স্বনিয়োজন আঁচনিসমূহ সফল হ'ব লাগিলে এই আঁচনিৰ অধীনৰ হিতাধিকাৰীসকলে কঠোৰ পৰিশ্ৰম, উৎসর্গিত মনোভাৱেৰে

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কর্মত ব্রতী হ'ব লাগিব বুলিও মুখ্যমন্ত্রীয়ে কয়। কেবল মাত্র ঐকান্তিক প্রচেষ্টা আৰু কঠোৰ পৰিশ্ৰমেৰে নিজৰ কৰ্ম ক্ষেত্ৰত সাধনাৰে ব্রতী হ'লেহে ক'ভিড-১৯ ৰ লেখীয়া জটিল পৰিস্থিতি অতিক্ৰমী আমাৰ অৰ্থনীতিয়ে নতুন মাত্ৰা লাভ কৰাৰ সম্ভাৱনীয়তা আছে বুলিও মুখ্যমন্ত্রীয়ে কয়। এই আঁচনিখনৰ জৰিয়তে প্ৰদান কৰা লঘু যান-বাহনসমূহে গ্ৰামাঞ্চলৰ যোগাযোগ ব্যৱস্থা সূচল কৰাৰ উপৰি স্বাস্থ্যজনিত জৰুৰীকালীন সময়ত এই বাহনসমূহে বিশেষ ভূমিকা পালন কৰিব বুলিও মুখ্যমন্ত্রীয়ে কয়। মুখ্যমন্ত্রীয়ে আঁচনিখনৰ জৰিয়তে বাহন লাভ কৰা হিতাধিকাৰীসকলে উদ্যমিতা আৰু আত্মনিৰ্ভৰশীলতাৰ এক উৎকৃষ্ট উদাহৰণ হিচাপে পৰিগণিত হ'ব বুলিও আশা প্ৰকাশ কৰে।

অনুষ্ঠানত বক্তব্য প্ৰদান কৰি পৰিবহন বিভাগৰ মন্ত্ৰী চন্দ্ৰমোহন পাটোৱাৰীয়ে ‘মুখ্যমন্ত্রীৰ গ্ৰাম পৰিবহন আঁচনি’খন গ্ৰামাঞ্চল আৰু নগৰাঞ্চলৰ মাজত থকা পৰিবহনৰ ব্যৱধান দূৰীকৰণৰ লগতে ইয়াৰ জৰিয়তে গ্ৰামাঞ্চলত নিয়োগ সৃষ্টিৰ লক্ষ্য লোৱা হৈছে বুলিও কয়। প্ৰথম পৰ্যায়ত আঁচনিখনৰ জৰিয়তে যদিও ৰাজ্যখনৰ ১০ হাজাৰ গাঁৱক সামৰি লোৱাৰ লক্ষ্য লোৱা হৈছে, পৰৱৰ্তী পৰ্যায়ত ৰাজ্যখনৰ সকলোবোৰ গাঁও অৰ্থাৎ ২৬ হাজাৰ খন গাঁৱক সামৰি লোৱাৰ বাবে পদক্ষেপ লোৱা হ'ব বুলিও মন্ত্ৰীগৰাকীয়ে কয়। বৰ্তমানৰ ৰাজ্য চৰকাৰৰ কাৰ্য্যকালত অসম ৰাজ্যিক পৰিবহন নিগমে লাভ কৰা সফলতাসমূহৰ বিষয়ে উল্লেখ কৰাৰ লগতে অক্ষোবৰৰ ভিতৰতে ২০ খন মার্চিডিজ বাছ ৰাজ্যিক পৰিবহন নিগমত প্ৰৱৰ্তন কৰাৰ বিষয়েও উল্লেখ কৰে।

পৰিবহন বিভাগৰ আয়ুক্ত সচিব কে কে দিবেদীয়ে আদৰণি ভাষণ প্ৰদান কৰা আজিৰ এই অনুষ্ঠানত পৰিবহন বিভাগৰ আয়ুক্ত আদিল খানো উপস্থিত থাকে।

আক্ষৰঃ / বংতাঃ
২৩/০৯/২০২০